



24/03/2020

प्रिय मित्रों,

आप जानते हैं कि WHO द्वारा कोरोना वायरस (COVID-19) को महामारी घोषित किया गया है। हमारे देश में इसके मामलों की संख्या लगातार बढ़ रही है। यह पूरे समाज और देश के लिए एक बड़ी चुनौती है। कोल इंडिया में हम सभी को, इस राष्ट्रीय आपदा के समय एकता, सक्रियता और आत्म-संयम के साथ एकजुट होना होगा।

कोल इंडिया परिवार ने हमेशा अपने राष्ट्र को सुदृढ़ करने के लिए पूरे उत्साह के साथ योगदान दिया है। वर्तमान स्थिति में देश आपसे पूर्ण समर्पण के साथ कार्रवाई करने की अपेक्षा रखता है। मैं कोल इंडिया परिवार में सभी से आग्रह करता हूँ कि वे समय-समय पर केंद्रीय / राज्य सरकार, स्वास्थ्य और परिवार कल्याण मंत्रालय या सीआईएल द्वारा जारी की गई दिशा-निर्देशों का सच्ची भावना से पालन करें। आवश्यक सेवाओं के लिए देश में ऊर्जा सुरक्षा प्रदाता होने के नाते, हमारी जिम्मेदारी है कि हम कंपनी के कामकाज को जारी रखें और साथ ही साथ COVID-19 के खतरे से सफलतापूर्वक भी लड़ें। मैं आप सभी से अनुरोध करता हूँ कि घर और कार्यस्थल (यदि उपस्थित होने के लिए कहा जाय) पर सामाजिक दूरियां बनाएं, व्यक्तिगत स्वच्छता रखें तथा आवश्यकतानुसार सुरक्षात्मक उपकरण भी पहनें।

यह हमारा परम कर्तव्य है कि किसी भी संदिग्ध लक्षण प्रकट होने पर, इस वायरस के और आगे प्रसार को रोके। इसके लिए हम एकांतवास में रहें, ताकि इससे न केवल हमारा परिवार / सहकर्मी सुरक्षित रहें, बल्कि हमारे सामूहिक प्रयास द्वारा हमारी मातृभूमि से इस वायरस को मिटाने में मदद मिल सकें।

मुझे यकीन है कि कोल इंडिया में हम सभी इस अवसर पर जागृत होकर अपने परिवार, समाज और राष्ट्र के प्रति अपनी जिम्मेदारियों का निर्वहन पूरी ईमानदारी और निष्ठा से करेंगे।

शुभकामनाएँ सहित,


(प्रमोद अग्रवाल)